

दीघा-सोनपुर के बगल में एक और पुल

पटना | हिन्दुस्तान ब्यूरो

पटना में दीघा-सोनपुर पुल के समानांतर एक और पुल बनेगा। केन्द्र सरकार ने इसपर सैद्धांतिक सहमति दे दी है। सोमवार को राज्य के पथ निर्माण मंत्री नंदकिशोर यादव और केन्द्रीय सड़क परिवहन एवं राजमार्ग मंत्री नितिन गडकरी के बीच दिल्ली में हुई बैठक में यह निर्णय लिया गया।

बैठक के बाद नंदकिशोर यादव ने बताया कि श्री गडकरी के साथ मीटिंग में दीघा-सोनपुर पुल के समानान्तर एक और 2-लेन पुल के निर्माण का निर्णय लिया गया। बैठक में पटना रिंग रोड, गांधी सेतु के समानान्तर नया फोरलेन

बदलता पटना

- केन्द्र-राज्य के मंत्रियों की बैठक में हुआ निर्णय
- पथनिर्माण मंत्री ने नितिन गडकरी से मुलाकात की

पुल, कोसी नदी में एनएच-106 पर भी एक पुल की स्वीकृति दी गई। नितिन गडकरी ने पथ एवं पुल निर्माण के कार्य में बिहार को राशि की कमी नहीं होने देने का भी आश्वासन दिया।

गौरतलब है कि दीघा-सोनपुर पुल के समानांतर एक और दो लेन पुल के बन जाने से वर्तमान पुल पर बोझ कम जाएगा।

पटना में लगेगी 30 हजार स्ट्रीट लाइट पटना। राजधानी पटना समेत राज्य के सभी प्रमुख शहरों को चरणबद्ध रूप से जगमग किया जाएगा। पहले चरण में पटना नगर निगम के सभी 75 वार्ड की गलियों और सड़कों पर 30 हजार स्ट्रीट लाइटें लगेगी। ➤ पेज 03

छपरा, सीवान, गोपालगंज समेत उत्तर बिहार के अन्य जिलों में आवागमन और आसान होगा। पहले ही दीघा-सोनपुर पुल के चालू हो जाने से गांधी सेतु का भार कम हो चुका है। अब एक और नया दो लेन पुल बन जाने से तीनों पुलों पर आवाजाही का बोझ बंट जाएगा।

➤ केंद्रीय टीम आएगी पेज 02